

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop, Computers, Printers, CC Cameras
 all Accessories



ప్రభాత సమాచారం
 తెలంగాణ తెలుగు దినపత్రిక

Prop: Syed inkehsafali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005



సంపుటి : 15 సంఖ్య : 151 ఆదిలాబాద్ ఎడిటర్ - సయ్యద్ కలీం గురువారం, 4 డిసెంబర్ 2025 పేజీలు : 4 వెల : 2/-

నిరుద్యోగులకు శుభవార్త

త్వరలో మరో 40వేల ఉద్యోగాలు భర్తీ చేస్తాం

హుస్సాబాద్ వేదికగా ప్రకటించిన సీఎం రేవంత్ రెడ్డి



హుస్సాబాద్: త్వరలో మరో 40వేల ఉద్యోగాల భర్తీ చేస్తామని ముఖ్యమంత్రి రేవంత్ రెడ్డి తెలిపారు. హుస్సాబాద్ నియోజకవర్గంలో రూ.262 కోట్లతో చేపట్టనున్న అభివృద్ధి పనులకు సీఎం శంకుస్థాపన చేశారు. ఈ సందర్భంగా ఏర్పాటు చేసిన సభలో ఆయన మాట్లాడారు. “సర్కార్ సర్వాయి పాపన్నగౌడ్ హుస్సాబాద్ నుంచే బహుజన దండు కట్టారు. తెలంగాణ ఉద్యమం ఈ ప్రాంతం నుంచి ఉ మ్మెత్తున ఎగసిపడింది. కరీంనగర్ లో ఇచ్చిన మాట నిలబెట్టుకునేందుకే సోనియాగాంధీ తెలంగాణ ఇచ్చారు. శ్రీకాంఠాచారి స్ఫూర్తితో కాంగ్రెస్ పార్టీ అధికారంలోకి వచ్చిన మొదటి సంవత్సరంలోనే 60వేల ఉ ద్యోగాలు ఇచ్చాం. ప్రజాపాలన రెండున్నరేళ్లు పూర్తయ్యేలోగా లక్ష ఉద్యోగాలు భర్తీ చేస్తాం. కాంగ్రెస్ హయాంలో నిర్మించిన ఎన్ఆర్ఎస్సీ ఎలా ఉందో?.. భారత రాష్ట్ర సమితి కట్టిన కాశీశ్వరం ఎలా ఉందో ప్రజలు ఆలోచించాలి. దేశంలో అత్యధికంగా వరిని పండించేది మన రాష్ట్రంలోనే. వ్యవసాయం అంటే దండగ కాదు.. పండగ అని చేసి చూపించింది మన ప్రభుత్వమే. రాష్ట్రంలో రైతుల కోసం రూ.లక్ష కోట్లకు పైగా ఖర్చు పెట్టాం. రాష్ట్రంలో పందలాది బస్సులకు ఆడబిడ్డలు యజమానులు అయ్యారు. 3.10 కోట్ల మందికి సన్న బియ్యం పంపిణీ చేస్తున్నాం. రూ.22,500 కోట్లు పేదల ఇళ్ల కోసం ఖర్చు చేస్తున్నాం. గజ్వేల్, సిద్దిపేట, సిరిసిల్లలో మొదలు పెట్టిన ప్రాజెక్టులు అన్నీ పూర్తయ్యాయి. కానీ, హుస్సాబాద్



నియోజకవర్గంలోని గౌరెల్లి ప్రాజెక్టు ఇంకా పూర్తి కాలేదు. గత పాలకుల మాదిరిగా హుస్సాబాద్ ను నిర్లక్ష్యం చెయ్యం. త్వరలో గౌరెల్లి ప్రాజెక్టు పూర్తి చేస్తాం” అని సీఎం ప్రకటించారు. సర్కార్ సర్వాయి పాపన్నగౌడ్ హుస్సాబాద్ నుంచే.. బహుజనులు దండు కట్టి ఉద్యమించారని వ్యాఖ్యానించారు. తెలంగాణ ఉద్యమం ఇక్కడి నుంచే ఉవ్వెత్తున ఎగసిపడిందని గుర్తుచేశారు. 2004లో కరీంనగర్ గడ్డ నుంచే తెలంగాణ ఇస్తానని ఏఐసీసీ అగ్రనేత సోనియాగాంధీ మాట ఇచ్చి నిలబెట్టుకున్నారని చెప్పుకొచ్చారు. 2014లో స్వరాష్ట్ర ఆకాంక్షను సోనియాగాంధీ నెరవేర్చారని వ్యాఖ్యానించారు. 50 లక్షల కుటుంబాలకు 200 యూనిట్ల కరెంట్ ఉచితంగా ఇస్తున్నామని గుర్తుచేశారు. కేసీఆర్ హయాంలో గజ్వేల్, సిద్దిపేట, సిరిసిల్లలో నిధులు ఎక్కువగా ఇచ్చారని.. మిగిలిన ప్రాంతాలను పూర్తిగా నిర్లక్ష్యం చేశారని ఘోషించారు. హుస్సాబాద్ కు పదేళ్లు నిధులెందుకు ఇవ్వలేదు..? అని ప్రశ్నల వర్షం కురిపించారు. గౌరెల్లి ప్రాజెక్టుకు ఎన్ని నిధులైనా ఇచ్చి పూర్తి చేస్తామని హామీ ఇచ్చారు. బీఆర్ఎస్ హయాంలో లాగా హుస్సాబాద్ ను నిర్లక్ష్యం చేయలేనని చెప్పుకొచ్చారు. గత పదేళ్లలో ఎవ్వరికీ డబుల్ బెడ్ రూం ఇళ్లు ఇవ్వలేదని పైర్ అయ్యారు. ప్రజా సమస్యలను పరిష్కరించడంలో పూర్తిగా అలసత్వం ప్రదర్శించారని సీఎం రేవంత్ రెడ్డి తీవ్ర ఆగ్రహం వ్యక్తం చేశారు. రాష్ట్ర మంత్రులు పొన్నం ప్రభాకర్, తుమ్మల నాగేశ్వరరావు, వివేక్ వెంకటస్వామి, శ్రీధర్ బాబు, అద్దూరి లక్ష్మణ్ తదితరులు సభలో పాల్గొన్నారు.



బీజాపూర్ జిల్లాలో భారీ ఎన్కౌంటర్..

చత్తీస్ గఢ్ రాష్ట్రంలోని బీజాపూర్ జిల్లాలో బుధవారం భారీ ఎన్కౌంటర్ చోటుచే సుకుంది. భద్రతా బలగాలకు మావోయిస్టులకు మధ్య జరిగిన ఎదురు కాల్పుల్లో 15 మంది మావోయిస్టులు, ముగ్గురు జవాన్లు మృతి చెందినట్లు సమాచారం. డీఆర్జీ, ఎన్టీఎఫ్, కోట్రా భద్రతా బలగాలు ఈ ఆపరేషన్ లో పాల్గొన్నారు. పశ్చిమ బస్తర్ డివిజన్ ప్రాంతంలో మావోయిస్టులకు, భద్రతా బలగాలకు మధ్య భీకర ఎదురు కాల్పులు కొనసాగుతున్నాయి. **మన్యంలో టెన్షన్ వాతావరణం..** మారేడుమిల్లి

పల్లెల వైపు చూడని బీఆర్ఎస్ బడా లీడర్లు.. తీవ్ర నిరాశలో పార్టీ లోకల్ కేడర్



ఎన్నికలంటేనే ఖర్చుతో కూడుకున్న వ్యవహారం. వార్డు మెంబర్ నుంచి సర్పంచ్, ఎమ్మెల్యే, ఎంపీ.. ఏ స్థాయి ఎన్నికలైనా డబ్బు ప్రవాహం పారాల్సిందే. ప్రస్తుతం స్థానిక సంస్థల ఎన్నిక సీజన్ నడుస్తున్నది. గ్రామాల్లో నెలకొన్న స్థానిక సందడి అంతా ఇంతా కాదు. ఇప్పటికే రెండు విడతల్లో నామినేషన్ల ప్రక్రియ సైతం ముగిసింది. అయితే.. ఈ క్రమంలో ప్రధాన ప్రతిపక్ష పార్టీ హోదాలో ఉన్న బీఆర్ఎస్ నేతలు మాత్రం స్థానిక సంస్థల ఎన్నికలను పెద్దగా వట్టింపుకోవడం లేదు. **పార్టీల మద్దతుతో అభ్యర్థులు బరిలోకి..** ఈ ఎన్నికలు పార్టీతో ముడిపడి లేకపోయినప్పటికీ.. గ్రామాల్లో మాత్రం పార్టీల మద్దతుతోనే పోటీలో నిలవడం చూస్తుంటాం. ఇప్పుడు కూడా గ్రామాల్లో అదే ధోరణి కనిపిస్తున్నది. కాంగ్రెస్ ప్యానల్ అని.. బీఆర్ఎస్ ప్యానల్ అని బరిలోకి దిగుతున్నారు. అయితే.. అధికార పార్టీకి సంబంధించి ఆ పార్టీకి చెందిన కీలక నేతలు గ్రామాల్లో పర్వణిస్తున్నారు. ఎన్నికలను దగ్గురుండి పర్యవేక్షిస్తున్నారు. బీఆర్ఎస్ పార్టీకి వచ్చేసరికి పరిస్థితి పూర్తిభిన్నంగా కనిపిస్తున్నది. గ్రామాల్లో బీఆర్ఎస్ తరపున ప్యానల్ వేసి పోటీలోకి దిగుతున్నా.. వారికి పార్టీ నుంచి సరైన మద్దతు

దొరకడం లేదన్న ప్రచారం జరుగుతున్నది. **పైసల కోసమే ఈ దూరం..** స్థానిక సంస్థల ఎన్నికలు సైతం ప్రస్తుత పరిస్థితుల్లో చాలా ఖర్చుతో కూడుకున్నవిగా మారిపోయాయి. లక్షలు కుమ్మరిస్తే కానీ గెలిచే అవకాశాలు కనిపించడం లేదు. అయితే.. ఇన్నాళ్లు బీఆర్ఎస్ పార్టీని నమ్ముకొని ఉన్నవారంతా ఇప్పుడు స్థానిక సంస్థల ఎన్నికల బరిలోకి దిగారు. ఈ సమయంలో వారికి మద్దతుగా నిలవాలింది పోయి కీలక నేతలు నియోజకవర్గాల మొఖం చూడడం లేదు. ఎందుకు ఈ పరిస్థితి అంటే.. నియోజకవర్గాలకు, గ్రామాలకు వెళ్లే అభ్యర్థులు ఎక్కడ డబ్బులు అడుగుతారోనని భయపడుతున్నారని టాక్. ఈ ఖర్చు తమకు ఎందుకంటే అని ఈ ఎన్నికలను లైట్ తీసుకుంటున్నారన్న వాదన వినిపిస్తున్నది. ఈ ఆర్థిక భారం నుంచి తప్పించుకునేందుకు ఎమ్మెల్యేలు, ఎంపీలు, మాజీ ఎమ్మెల్యేలు, మాజీ ఎంపీలు.. తదితర కీలక నేతలు అటు వైపు తొంగి చూడటం లేదన్న ప్రచారం జరుగుతున్నది. **మన ఎన్నికల వరకు చూద్దాం..** స్థానిక సంస్థల ఎన్నికలను గులాబీ పార్టీ కీలక లీడర్లు పట్టించుకోకుండా లైట్ తీసుకున్నారు. ఇప్పుడు ఖ ర్చును భరించే పరిస్థితి లేదని వారికి కనీసం మొఖం కూడా చూపించ డం లేదు. అయితే.. తమ ఎన్నికల వరకు చూద్దాంలే అన్న వైఖరితో ఆ నేతలంతా ఉన్నారని తెలుస్తోంది. ఈ ఎన్నికల్లో పైసలు ఖర్చు చేయడం ఎందుకని పట్టించుకోవడం లేదని ప్రచారం జరుగుతోంది. వచ్చే అసెంబ్లీ, పార్లమెంట్ ఎన్నికలప్పుడే నియోజకవర్గాలు, గ్రామాల వైపు వెళ్దామని భావిస్తున్నారని తెలుస్తోంది. అయితే.. ఇప్పుడు స్థానిక సంస్థల ఎన్నికల వేళ వీరినే నమ్ముకొని బరిలోకి దిగిన నేతలను పట్టించుకోవచ్చుదు.. ఈ నేతలు పోటీ చేసే సందర్భంలో ఎలా మద్దతుగా ఉంటామన్న ప్రశ్న అభ్యర్థుల నుంచి వినిపిస్తున్నది.



హైదరాబాద్ : తెలంగాణలో పంచాయతీ ఎన్నికల హడావుడి నడుస్తోంది. ఎన్నికల ప్రచారం కూడా ఊపందుకుంది. ఈ ఎన్నికలను పలువురు ప్రతిష్టాత్మకంగా తీసుకుంటున్నారు. ముఖ్యంగా యువత ఎక్కువమంది ఎన్నికల్లో పోటీ చేయడానికి ఆసక్తి కనపరుస్తున్నారు. గ్రామ స్థాయి నుంచే రాజకీయాల్లో రాజీంచాలనే ఉద్దేశంతో పలువురు సర్పంచ్ పోటీ చేయాలని భావిస్తు న్నారు. దీంతో వారు తమదైన హామీలు, మేనిఫెస్టోలతో ముందుకు వస్తున్నారు. తమను గెలిపిస్తే పలు పథకాలు అమలు చేస్తామని హామీలు గుప్పిస్తున్నారు. అంతేకాదు ఇచ్చిన మాట నిలబెట్టుకోకపోతే మధ్యలోనే దిగిపోతాను అంటూ ప్రతిసంబానుతున్నారు.

యువజనాల్లో తృప్తి!

పంచాయతీ ఎన్నికల బలలో యువత జోరు... 40 ఏళ్ళ లోపు వారే ఎక్కువ!!

పోటీలో అధికంగా యువత ... అయితే ఈసారి పంచాయతీ ఎన్నికల బరిలో నిలిచిన వారిలో యువతే ఎక్కువగా ఉన్నారు. తమ మార్కు ను చూపించేందుకు, రాజకీయాలను మార్చేందుకు యంగ్ జనరేషన్ పోటీ పడుతున్నారు. రెండు విడతగా జరిగిన నామినేషన్లలో 30-44 ఏళ్ళ మధ్యవారే ఎక్కువగా ఉన్నారు. సర్పంచ్ బరిలో 60 శాతం, వార్డు సభ్యుల్లో 75 శాతానికి పైగా పోటీలో ఉన్నట్లు తెలుస్తోంది. తమ గ్రామాలను అభివృద్ధి చేయడానికి పలువురు తమ ఉద్యోగాలను వదిలేసి మరీ పోటీకి నిల్చున్నట్లు చెబుతున్నారు. నామినేషన్ల ప్రక్రియను రెండు దశల్లో నిర్వహిస్తున్నారు. నిన్నటితో రెండు దశల నామినేషన్ల ప్రక్రియ ముగిసింది. దీని తర్వాత పరిశీలించగా గ్రామాల్లోని యువత రాజకీయాలను మార్చేందుకు ఆసక్తిగా ఉన్నారని తేలింది. **డిసెంబర్ 11న తొలిదశ పోలింగ్..** ఇక తెలంగాణ రాష్ట్రంలో

పంచాయతీ ఎన్నికల రెండో దశ నామినేషన్ల స్వీకరణ ప్రక్రియ ఆదివారం ప్రారంభమైంది. డిసెంబర్ 2వ తేదీ వరకు అంటే నిన్నటి వరకు ఈ నామినేషన్లను స్వీకరించారు. 3వ తేదీన, ఈరోజు ఈ నామినేషన్ల పరిశీలన ప్రారంభమైంది. డిసెంబర్ 5వ తేదీన నామినేషన్ల ఉపసంహరణ.. అదే రోజు అభ్యర్థుల జాబితాను ప్రకటించనున్నారు. డిసెంబర్ 11, 14, 17 తేదీల్లో పోలింగ్ నిర్వహించనున్నారు. ఉ దయం 7 గంటల నుంచి మధ్యాహ్నం 1 గంట వరకు పోలింగ్ జరగనుంది. అదే రోజు మధ్యాహ్నం 2 గంటల నుంచి ఓట్ల లెక్కింపు ప్రక్రియ ప్రారంభం కానుంది. రాష్ట్రవ్యాప్తంగా 193 మండలాల్లోని 4,333 పంచాయతీలు, 38,350 వార్డులకు ఈ ఎన్నికలు నిర్వహిస్తారు. ప్రస్తుతం రాష్ట్ర వ్యాప్తంగా ఎన్నికల ప్రపర్రనా నియమావళి అమల్లో ఉంది.

సంపాదకీయం

ప్రభాత సమాచారం తెలంగాణ తెలుగు దినపత్రిక

పెట్రోల్.. రూపాయి..

చలిత్రలో మోడీని మర్చిపోవద్దే!

మెరుపులు ఎన్ని సాధించినా..కొన్ని మరకలు వాటిని మాత్రం ప్రత్యేకంగా కనిపించేలా చేస్తుంటాయి. ఎంతటి తెల్ల వస్త్రమైనా సరే.. చిన్నపాటి మరకను ప్రత్యేకంగా.. షైటల్ అయ్యేలా చేస్తుంది. స్వతంత్ర్య భారతంలో అరుదైన పాలనా విషయానికి వస్తే సమకాలీన కాలంలో తిరుగులేని రికార్డును క్రియేట్ చేసికోవడంలో ప్రధానమంత్రి మోడీనే కనిపిస్తారు. ముచ్చటగా మూడు సార్లు ప్రధానమంత్రిగా బాధ్యతల్ని నిర్వహిస్తున్న ఆయన.. తన ప్రభుత్వ హయాంలో రెండు మరకల్లాంటి ఘటనల్ని నమోదు చేసుకున్నారు. అందులో ఒకటి పెట్రోల్ అయితే రెండోది రూపాయి మారక విలువ. విచిత్రంగా ఈ రెండు అంశాలు సంపన్నుడి మొదలు సామాన్యుడి వరకు అందరూ ప్రభావితం అయ్యేవే. క్రూడాాయిల్ ధర గరిష్ఠంగా నమోదైన వేళ్లలోనూ నాటి ప్రభుత్వాలు పెట్రోల్.. డీజిల్ ధరల విషయంలో ఆచితూచి అన్నట్లుగా వ్యవహరించేవి. కానీ.. మోడీ సర్కారు మాత్రం అలాంటి మొహమాటాలకు పోలేదు. క్రూడాాయిల్ ధరలు కనిష్ఠంగా ఉన్న రోజుల్లోనూ ధరలు తగ్గని పరిస్థితి. లీటరు పెట్రోల్ ధర వందరూపాయిల మార్పును టచ్ చేసింది 2021 ఫిబ్రవరి 17న. అది కూడా రాజస్థాన్ లోని శ్రీగంగానగర్ పట్టణంలో. దీనికి కారణం.. పెట్రోల్, డీజిల్ ధరల విషయానికి వస్తే ఆయా రాష్ట్రాలు అనుసరించే రాష్ట్ర పన్నుల (వ్యాట్) ఆధారంగా అన్నది తెలిసింది. రాజస్థాన్ లోని శ్రీగంగానగర్ లో పెట్రోల్ లీటరు ధర రూ.100 చేరుకున్న తర్వాత దేశంలోని నాలుగు ప్రధాన మెట్రో నగరాలైన ముంబయిలో (మే 29, 2021), చెన్నైలో (జూలై 2, 2021), ఢిల్లీ.. కోల్ కతాలలో 2021 జూలై నాటికి రూ.100 మార్పును టచ్ చేసింది. లీటరు పెట్రోల్ రూ.100 చేరుకోవటానికి ముందు రూ.75 మార్కును 2018 మేలో టచ్ చేస్తే.. రూ.90 మార్కును 2021 ఫిబ్రవరి వరకు పట్టింది. అంటే లీటరు పెట్రోల్ రూ. 75 నుంచి రూ. 90 చేరుకోవటానికి సుమారు 2 సంవత్సరాల 9 నెలలు పట్టింది. అదే సమయంలో లీటరు పెట్రోల్ రూ.90 నుంచి రూ.100 చేరుకున్న వైనం చూస్తే.. 2021 ఫిబ్రవరిలో రూ.90గా ఉన్న లీటరు పెట్రోల్.. 2022 మార్చి నాటికి రూ.100 మార్కును టచ్ చేసింది. అంటే రూ.90 నుంచి రూ.100 చేరుకోవటానికి ఒక ఏడాది ఒక నెల పట్టింది. సింపుల్ గా చెప్పాలంటే 13 నెలల సమయం తీసుకుంది. పెట్రోల్ సంగతి ఇలా ఉంటే డాలర్ తో రూపాయి మారకం విలువను తీసుకుంటే.. అంతంతకూ బక్కచిక్కిపోతున్న రూపాయి కనిపిస్తుంది. డాలర్ తో రూపాయి మారకం విలువ తొలిసారి రూ.50 మార్కును టచ్ చేసింది 2008లో. ప్రపంచ ఆర్థిక సంక్షోభ వేళలో డాలర్ తో రూపాయి మారకం విలువ భారీగా పడిపోయి తొలిసారి రూ.50కు చేరుకుంది. ఆ తర్వాత కిందకు పైకి లేవటం.. పడిపోవటం లాంటివి జరిగి 2011-12 నాటికి రూపాయి విలువ మళ్లీ పడిపోయి 2012 ప్రారంభంలో రూ.50 మార్కును స్థిరంగా దాటేసింది. అలా పడటం మొదలైన రూపాయి ఒక అమెరికన్ డాలర్ కు రూ.75 మార్కు పడిపోవటానికి దాదాపు ఎనిమిదేళ్ల వరకు పట్టిందని చెప్పాలి. తొలిసారి రూ.75 మార్కుకు కొవిడ్ వేళలో చోటు చేసుకుంది. ప్రపంచ ఆర్థిక అనిశ్చితి కారణంగా 2020 మార్చిలో రూ.75 మార్కును చట్ చేసింది. రూ.50 నుంచి రూ.75 చేరుకోవటానికి అంటే రూ.25 పడిపోవటానికి సుమారు పదేళ్ల సమయం తీసుకుంది. ఇక.. రూ.75 నుంచి రూ.90 చేరుకోవటానికి మాత్రం ఐదేళ్ల సమయం తీసుకుంది. తాజాగా ఒక డాలర్ తో రూపాయి మారకం విలువ రూ.90 మార్కును టచ్ చేసి.. రూపాయి జీవిత కాలం కనిష్టాన్ని నమోదు చేసింది. ఇలాంటి వేళ్లలోనే డాలర్ తో రూపాయి మారకం విలువ రూ.100 మార్కును చేరుకుంటుందా? ఆ పరిస్థితి ఎప్పటికీ ఏర్పడుతుందన్న ఆలోచనలు మొదలవుతాయి. అయితే.. రూ.90 మార్కును టచ్ చేసిన వేళ్.. రూపాయి మరింత బక్కచిక్కకుండా ఉండేందుకు ఆర్ బీఐ చర్యలు తీసుకోవటంతో పాటు.. వేగంగా పడిపోకుండా తగిన జాగ్రత్తలు తీసుకునే వీలుందని మాత్రం చెప్పక తప్పదు. ఆర్థిక రంగ నిపుణుల అంచనా ప్రకారం వచ్చే ఏడాది (2026)లో డాలర్ తో రూపాయి మారకం విలువ రూ.92 వరకు చేరుకోవచ్చని చెబుతున్నారు. మరి.. వంద మాటేమిటి? అంటే.. కనీసం 2030 వరకు సమయం తీసుకుంటుందని చెబుతున్నారు. అనూహ్య రీతిలో ఏమైనా ప్రపంచ ఆర్థిక సంక్షోభం లాంటివి.. దేశీయ ఆర్థిక వ్యవస్థలో అనూహ్యమైన ప్రతికూల పరిణామాలు చోటు చేసుకుంటే తప్పించి వందకు చేరుకోవటానికి మాత్రం 2030 వరకు టైం తీసుకుంటుందని చెప్పక తప్పదు. మోడీ సర్కారు 2029 మే వరకు అధికారంలో ఉంటుంది. మరి.. ఆయన హయాంలోనే వందను టచ్ అయితే మాత్రం పెట్రోల్.. రూపాయి మారకం విలువలో సెంచరీ దాటేసిన మరక మాత్రం ఆయన మూటగట్టుకోవటం ఖాయమని చెప్పక తప్పదు.

నిబంధనలకు నిక్కబిలితే వడ్డించేస్తారు!



హైదరాబాద్ : నిబంధనలకు విరుద్ధంగా భవనాలను నిర్మించి భారీ మొత్తంలో తాగునీటిని వినియోగించుకుంటున్న వారిపై

జలమండలి కొరడా రులిపిస్తోంది. వారి నుంచి మూడింతల బిల్లులు వసూలు చేస్తోంది. జలమండలి పరిధిలో 14.6 లక్షల నీటి కనెక్షన్లు ఉన్నాయి. ప్రతి నెలా 3 వేల వరకు అదనంగా చేరుతున్నాయి. కనెక్షన్లు పెరుగుతున్నా రాబడి పెరగకపోవడంపై జలమండలి దృష్టిసారించింది. **ఏం జరుగుతుందంటే..** జీహెచ్ఎస్ పరిధిలో నిర్మాణ నిబంధనల ఉల్లంఘనలు యథేచ్ఛగా సాగుతున్నాయి. రెండు, మూడు అంతస్తులకు అనుమతులు తీసుకుని నాలుగు లేదా ఐదు నిర్మిస్తున్నారు. సెల్ఫ్యాక్స్ పాటించకుండా ఆ స్థలాల్లోనూ నిర్మాణాలు చేస్తున్నారు. జలమండలి నీటి కనెక్షన్లకు జీహెచ్ఎస్ నుంచి ఆక్యుపెన్సీ సర్టిఫికేట్ (ఓసీ) తప్పనిసరి. అది ఉంటే జలమండలి సాధారణ నీటి ఛార్జీలనే వసూలు చేస్తుంది. చాలా చోట్ల నిర్మాణాల్లో అనుమతులను ఉల్లంఘించడం లేదా ఓసీ తీసుకున్న తర్వాత కొత్త నిర్మాణాలు చేయడం సాధారణంగా మారింది. దీంతో జలమండలి నీటికి డిమాండ్ పెరుగుతోంది. మరోవైపు జలమండలి సిబ్బందితో లోపాయికారీ అవగాహనతో నీటిని ఎక్కువ పరిమాణంతో వినియోగించుకుంటున్నారు. ఇలా చేస్తారు.. కొత్త నిర్మాణాలకు నీటి కనెక్షన్లకు దరఖాస్తు చేసుకుంటే ఆక్యుపెన్సీ సర్టిఫికేట్ ఉన్నా జలమండలి ప్రత్యేకంగా నిర్మాణాల కొలతలు తీసుకుని నిర్ధారించుకుంటుంది. పాత కనెక్షన్లు ఉన్నచోట అనుమతుల మేరకు భవన నిర్మాణాలు ఉన్నాయా? లేదంటే మార్పులు చేశారా? ఫోటోలు పెరిగాయో? అని పరిశీలిస్తున్నారు. నిబంధనల ఉల్లంఘన ఉంటే సాధారణం కంటే మూడు రెట్లు నీటి ఛార్జీలు వసూలు చేస్తున్నారు.

ముక్తిపోయి.. పిండిగా మారి!



భగత్ నగర్: రాష్ట్ర ప్రభుత్వం సన్న బియ్యం పంపిణీ చేసిన నాటి నుంచి దొడ్డు బియ్యం గోదాంలలో ముక్తిపోతున్నాయి. పురుగు పట్టి బియ్యం పిండిగా మారిపోతున్నాయి. మరో వైపు నిల్వలపై ప్రభుత్వం చర్యలు తీసుకోకపోవడంతో రా.కోట్ల విలువ చేసే సరకుకు పురుగు పట్టి ప్రజాధనానికి నష్టం వాటిల్లుతోంది. గోదాంలలో దొడ్డు బియ్యం నిల్వలు పేరుకుపోయి ఉండటంతో సన్నపి నిల్వ చేయడానికి స్థలలేక ప్రతి నెలా పంపిణీలో ఆలస్యమవుతోంది. **సన్నబియ్యం నిల్వకు కష్టం** పౌరసరఫరా సంస్థ జిల్లాలో బియ్యం నిల్వలను మొదటి దశ బఫర్ స్టాక్ పాయింట్, రెండో దశ మండల స్థాయి నిల్వల కేంద్రాలుగా నిర్వహిస్తోంది. మొదటి దశ కింద హుజూరాబాద్లో మూడు, జమ్మికుంట, రుక్మాపూర్ లో ఒకటి చొప్పున అయిదు గోదాంలున్నాయి. ఈ గోదాంలలో పౌరసరఫరా సంస్థ రేషన్ బియ్యం బఫర్ స్టాక్ కింద నిల్వ చేస్తుంది. దొడ్డు బియ్యం పంపిణీని నిలిపివేయడంతో అయిదు గోదాంలలో 4732.223 మెట్రిక్ టన్నుల నిల్వలు పేరుకుపోయాయి. సన్నపి నిల్వ చేయడానికి స్థలలేకుండా పోయింది. రెండో దశలో మిల్లుల నుంచి నేరుగా మండల స్థాయి నిల్వల కేంద్రానికి (ఎంఎల్ఎస్) రవాణా చేయాల్సి వస్తోంది. ఎంఎల్ఎస్ పొంట్లు కరీంనగర్, చొప్పరండి, హుజూరాబాద్, జమ్మికుంటలలో ఉన్నాయి.

ఈ గోదాంలలో 5213.471 మె.ట. దొడ్డు బియ్యం నిల్వలు ఉన్నాయి. సన్నరకం బియ్యం దిగుమతి చేసుకునే పరిస్థితి లేకుండా పోయింది. దీంతో అధికారులు నేరుగా ప్రజా పంపిణీ దుకాణాలకు రవాణా చేస్తున్నారు. దీంతో రెండు నెలలుగా రవాణాలో జాప్యం జరగడంతో.. లబ్ధిదారులు రేషన్ దుకాణాల చుట్టూ తిరగాల్సి వస్తోంది. మరో వైపు చౌకధరల దుకాణాల్లోనూ దొడ్డు బియ్యం నిల్వలు ఇబ్బందులకు గురి చేస్తున్నాయి. జిల్లాలో 566 దుకాణాల్లో 10-20 క్వింటాళ్ల వరకు దొడ్డుపి ఉన్నట్లు సమాచారం. వేలం వేస్తే మేలు.. ఆరు నెలలుగా రాష్ట్ర ప్రభుత్వం దొడ్డు బియ్యంపై ఎలాంటి నిర్ణయం తీసుకోకుండా తాత్కాలికం చేస్తుండటంతో పురుగుపట్టి ముక్తిపోయి.. పిండి రూపంలోకి మారుతున్నాయి. రా.కోట్ల విలువ చేసే ప్రజాధనం మురిగిపోతోంది. దొడ్డు బియ్యం వేలం వేస్తే ప్రభుత్వానికి ఆదాయం వచ్చే అవకాశం ఉంటుంది. ఇదే సమయంలో గోదాంలలో సన్న రకాలకు చోటు లభించే అవకాశముంది. **ప్రభుత్వ ఆదేశాలకు అనుగుణంగా..** గోదాంలలో పేరుకుపోయిన దొడ్డు బియ్యం నిల్వలు ఉన్న మాట వాస్తవమే. ప్రభుత్వ ఆదేశాలకు అనుగుణంగా చర్యలు తీసుకుంటూ.. రజనీకాంత్, జిల్లా పౌరసరఫరాల సంస్థ మేనేజర్

'మత్తు' వదిలిస్తున్నారు..!



సల్లోండ : ఎవరైనా జన్మించినా, చనిపోయినా, గెలిచినా, ఓడినా మందు ఉండాలిందే. ఇక వారంతం వస్తే చాలు యువత, చిన్నా పెద్దా తేడాల్లేకుండా మద్యం లేనిదే జీవితం లేనట్లుగా బతికేస్తున్నారు. ఉమ్మడి జిల్లాలో మత్తుతో చిత్తవుతున్న వారి సంఖ్య రోజురోజుకూ పెరిగిపోతుంది. చాచకింద నీరులా విస్తరిస్తున్న మద్యం, మత్తుల మామూలీని 'ఓ-ఆడిక్షన్' కేంద్రాలు కొంత నియంత్రిస్తున్నాయి. **ఏమే ప్రాంతాల్లో అంటే..** పరిస్థితులు విషమించిన 16 మంది 'మత్తు' బాధితులను హైదరాబాద్ లోని ఎర్రగూడెం ఆసుపత్రికి తరలించినట్లు సల్లోండ జిల్లానుపత్రి వైద్యులు నగేజీ తెలిపారు. **పరివర్తన కలిగించేలా మెరుగైన సేవలు** డా.సిహెచ్.శివ కుమార్, సైకియోలాజిస్ట్, జిల్లానుపత్రి, సల్లోండ మద్యం, మత్తు పదార్థాలకు వ్యసనపరులైన వారిని ఆల్కాహాలిక్స్ అంటాం. వీరికి ప్రతి 6 గంటలకొకసారి ఎలాగైనా.. ఏం చేస్తా.. మత్తు తీసుకోవాలనే ఆరాటం ఉంటుంది. సకాలంలో తీసుకోకపోతే కాళ్ళు చేతులు వణకేస్తాయి, అధిక రక్తపోటు, కోపం, డిప్రెషన్ లోనవుతుంటారు. ఒక్కోసారి సైకోలా ప్రవర్తిస్తుంటారు. వీరి స్టేజీని బట్టి చికిత్స ఉంటుంది.

భిన్నాభిన్నం చేస్తున్నాయి. ఆల్కాహాలిక్స్ గా మారిన వారికి సమాజంతో పాటు కుటుంబంలో గౌరవం ఉండదు. కల్లి కల్లు, గంజాయి తాగితే ఫిట్స్, నురగులు కక్కుతుండటం, వాంతులు, విరేచనాలు ప్రబలడం వంటి అనారోగ్య సమస్యలు వస్తుంటాయి. ప్రపంచ ఆరోగ్య సంస్థ పరిశోధన ప్రకారం. శారీరక, మానసిక రుగ్మతలు వస్తాయి. పరిస్థితులు విషమించిన 16 మంది 'మత్తు' బాధితులను హైదరాబాద్ లోని ఎర్రగూడెం ఆసుపత్రికి తరలించినట్లు సల్లోండ జిల్లానుపత్రి వైద్యులు నగేజీ తెలిపారు. **పరివర్తన కలిగించేలా మెరుగైన సేవలు** డా.సిహెచ్.శివ కుమార్, సైకియోలాజిస్ట్, జిల్లానుపత్రి, సల్లోండ మద్యం, మత్తు పదార్థాలకు వ్యసనపరులైన వారిని ఆల్కాహాలిక్స్ అంటాం. వీరికి ప్రతి 6 గంటలకొకసారి ఎలాగైనా.. ఏం చేస్తా.. మత్తు తీసుకోవాలనే ఆరాటం ఉంటుంది. సకాలంలో తీసుకోకపోతే కాళ్ళు చేతులు వణకేస్తాయి, అధిక రక్తపోటు, కోపం, డిప్రెషన్ లోనవుతుంటారు. ఒక్కోసారి సైకోలా ప్రవర్తిస్తుంటారు. వీరి స్టేజీని బట్టి చికిత్స ఉంటుంది.

దూరం భారమైంది!

కొత్తగూడెం : ప్రతిష్టాత్మకంగా ప్రారంభమైన ప్రభుత్వ వైద్య కళాశాలలో అసౌకర్యాలూ తిష్ట వేశాయి. కనీస సదుపాయాలు కరవై వైద్య విద్యార్థులు ఇబ్బంది పడుతున్నారు. మన్యం జిల్లాగా పేరొందిన భద్రాద్రికొత్తగూడెంనీ ప్రభుత్వ వైద్య కళాశాల రావటంతో పూర్తి స్థాయి సేవలు అందుబాటులోకి వస్తాయని భావించినా పరిస్థితి భిన్నంగా ఉంది. కాలేజీలో పూర్తి స్థాయి అధ్యాపకులు లేరు. విద్యాలయం, వసతి గృహాల నిర్మాణం పూర్తికాలేదు. పర్యవేక్షించే అధికారులు కరవయ్యారు. కొత్తగూడెం పట్టణంలో 2022-23 విద్యా సంవత్సరం నుంచి ప్రభుత్వ వైద్య కళాశాలలో తరగతులు ప్రారంభించారు. కేఎస్ఎల్ఎస్ ఒకే ఆవరణలో 40 ఎకరాల విస్తీర్ణంలో నర్సింగ్, ప్రధాన కళాశాల, క్యాంపస్, వసతి గృహాల భవన నిర్మాణ పనులు క్రమంగా చుట్టారు. నర్సింగ్ కాలేజీ పూర్తి కావడంతో అందులో మెడికల్ విద్యార్థులకు తరగతులు నిర్వహిస్తున్నారు. మూడేళ్లగా మెడికల్ కాలేజీ నిర్మాణం కొలిక్కికాలేదు. నిధుల మంజూరులో జాప్యంతో గుత్తేదారులు మొండికెస్తున్నారు. అదపాదరదా పనులు చేపడుతున్నా పనుల్లో పురోగతి లేకుండా పోయింది. క్యాంపస్ వాతావరణం కన్సింపేలా వసతి గృహాల పనులు ప్రారంభించారు. 70 శాతం వరకు పూర్తయినా మిగులు పనులు ఉండిపోయాయి. ఇప్పటికే మూడు విద్యా సంవత్సరాలు పూర్తయ్యాయి. నాలుగో ఏడాదికి సంబంధించి విద్యార్థులు చేరారు. మొత్తం 600 మంది విద్యార్థులున్నారు. వీరికి వసతి గృహ సదుపాయాలను పాల్వంచ పరిసర ప్రాంతాల్లోని అద్దె భవనాల్లో ఏర్పాటు చేశారు. కిక్కిరిసిపోతూ ఉన్న గదుల్లోనే సర్దుబాటు చేసుకుంటున్నారు.



ఇబ్బందులు ఇలా..

- హాస్టల్లో సదుపాయాల లేమితో విద్యార్థులు అనారోగ్య సమస్యలను ఎదుర్కొంటున్నారు.
- ఉదయం, రాత్రి తేడా లేకుండా వెళ్లాల్సి ఉండటంతో రాత్రివేళల్లో విద్యార్థులు ఇబ్బంది పడుతున్నారు.
- విద్యార్థులు జిల్లా సర్వజనానుపత్రి, రామవరం ఎంసీహెచ్ ఆసుపత్రిలో ప్రాక్టికల్, బోధన తరగతులు వినేందుకు వస్తున్నారు. ఇందుకోసం 12 కి.మీ. రాకపోకలు సాగించాల్సి వస్తోంది.
- ఏకీకృతంగా హాస్టల్ లేకపోవడంతో కళాశాల బాధ్యుల పర్యవేక్షణ కొరవడింది. విద్యార్థులు విషయంలో ఇదే పరిస్థితి.
- పర్యవేక్షణ లేక కొన్నిసార్లు విద్యార్థులు గాడితప్పుతున్నారు. కొన్ని నెలల క్రితం ఆటో బోల్డపడి వైద్య విద్యార్థులు గాయపడ్డ ఘటనలున్నాయి. ఇటీవల వైద్య విద్యార్థుల కారణంగా ఓ యువకుడు రోడ్డు ప్రమాదానికి గురయ్యాడు.
- ఈ విషయమై మెడికల్ కాలేజీ ప్రిన్సిపల్ మాట్లాడుతూ తమ పరిధిలో ఉన్న మేర సమస్యల పరిష్కారానికి చర్యలు తీసుకుంటున్నామన్నారు.

భూమి లేదు.. పట్టాలివ్వరు

సిరికొండ : నిజామాబాద్ గ్రామీణం నియోజకవర్గంలోని పేదలకు 2009లో అప్పటి ప్రభుత్వం ఎకరం చొప్పున భూమిని పంపిణీ చేసి పట్టాలిచ్చింది. కానీ, ఆ భూమిలు అటవీ పరిధిలోకి వస్తాయని ఆ శాఖ అధికారులు సాగును అడ్డగించడంతో సిరికొండ, ధర్మల్లి, ఇతర మండలాల లబ్ధిదారులకు నిరాశే మిగిలింది. పలుమార్లు రెవెన్యూ, అటవీ శాఖ ఆధ్వర్యంలో సంయుక్త సర్వేలు నిర్వహించినా సమస్య పరిష్కారం కావడం లేదు. రెవెన్యూ పరిధిలోకి భూములొస్తాయని తేల్చినా అటవీ శాఖ భీష్మించుకుకూర్చుంటోంది. పలుచోట్ల సర్వే నిర్వహించాల్సి ఉంది. **పథకాలకు దూరం..** పలు గ్రామాల్లో పంపిణీ చేసిన భూముల్లో రైతులు పంటలు సాగుచేసుకుంటున్నారు. డిజిటల్ సంతకాలతో సూతన పట్టా పానుపుస్తకాలు రాకపోవడంతో తహసీల్దార్ కార్యాలయం చుట్టూ ప్రదక్షిణ చేస్తున్నారు. కేంద్ర, రాష్ట్ర ప్రభుత్వాలైన పీఎం కిసాన్, రైతు భరోసా, బ్యాంకు రుణాలకు నోచుకోవడం లేదు. ఈ చిత్తంలో కనిపిస్తోంది సిరికొండ శివారు 532 సర్వే నంబరులోని భూమి. ఇందులో 207 ఎకరాలు భూమి ఉంది. 2009లో అప్పటి ప్రభుత్వం 166 మంది లబ్ధిదారులకు ఎకరం చొప్పున కలెక్టర్ చేతుల మీదుగా పట్టాలు అందజేసింది. కానీ, భూమి తమదంటూ అటవీ శాఖ సాగు చేయకుండా అడ్డకుంటోంది. రైతుల వక్షాన హైకోర్టు నిలిచినా.. న్యాయం కోరుతూ రెవెన్యూ కార్యాలయాల చుట్టూ తిరిగినా పట్టించుకునే వారు లేరు. ప్రభుత్వం ఇచ్చిన భూముల్లో పంటలు సాగుకు ఏళ్లగా పోరాడుతున్నాం. రెవెన్యూ భూమి అని తేల్చినా అటవీ శాఖ సాగుచేసుకోనివ్వడం లేదు. ప్రభుత్వం న్యాయం చేయాలి.జైరాబి. సిరికొండ

పోరు రసవత్తరం.. తీరు ఆసక్తికరం

కామారెడ్డి : గ్రామపంచాయతీ ఎన్నికలకు సంబంధించిన మొదటి విడత నామినేషన్ స్వీకరణ పూర్తయింది. రెండో విడత నామినేషన్ ఘట్టం ప్రారంభమైంది. దీంతో జిల్లాలో పల్లెపోరు రసవత్తరంగా మారింది. సర్పంచి గా గెలిచేందుకు ఉమ్మిళ్లూరుతున్న ఒక్కో అభ్యర్థి ఒక్కో పంథా అవలంబిస్తున్నారు. ఓటర్లను ప్రసన్నం చేసుకోవడానికి కొందరు సామాజిక మాధ్యమాలను విరివిగా వినియోగించుకుంటే.. మరికొందరు 'నేను ఇవి చేసి చూపిస్తా'నంటూ బాండ్ పేపర్లు రాసిస్తున్నారు. **సహాయ కార్యక్రమాలతో..** సదాశివనగర్ మండలానికి చెందిన ఓ వ్యక్తి.. ఆ ప్రాంతంలోని రహదారులపై ఎక్కడ ప్రవాదం జరిగినా ముందుంటారు. సమాచారం అందగానే పగలూరాల్సి అన్నతేడా లేకుండా ఘటనాస్థలానికి వెళ్లి బాధితులకు సహాయం చేస్తుంటారు. మానసిక స్థితి సరిగాలేని వారికి కూడా చేతవైన సహాయం చేస్తారు. ఆయన భార్య ప్రస్తుతం సర్పంచిగా పోటీ చేస్తున్నారు. ఓటర్లకు చేరువ అయ్యేందుకు ఇప్పటివరకు తాను చేపట్టిన సేవాకార్యక్రమాలను ఓటర్లకు సామాజిక మాధ్యమాల ద్వారా వివరిస్తున్నారు. స్టేట్స్ వేదికగా.. మరికొందరు సర్పంచి అభ్యర్థులు వాట్సప్ స్టేట్స్ లను తమ ప్రచార వేదికగా మలుచుకుంటున్నారు. ప్రజలకు తాము ఏం చేస్తామో వివరిస్తూ స్టేట్స్ లో పెడుతున్నారు. ఓటర్లకు దగ్గరయ్యేలా తమ ఘోషాలు, వీడియోలకు పాటలు, సంగీతం జతచేస్తున్నారు. బంధువులు, మిత్రుల వాట్సప్ గ్రూప్ లో, ఫేస్ బుక్, ఇన్ స్టాగ్రాంలో పేర్ చేస్తూ ప్రచారం చేసుకుంటున్నారు.సొంత మేనిఫెస్టో.. ఓటర్ల మద్దతు కూడగట్టుకునేందుకు రామారెడ్డి మండలకేంద్రంలో పోటీ చేస్తున్న ఓ యువకుడు సొంత మేనిఫెస్టోను తెరచిస్తే తీసుకోవచ్చారు. తాను గెలిస్తే ప్రజల సమస్యల పరిష్కారం కోసం ప్రత్యేక పోల్ డైరీ ఏర్పాటు చేస్తానని హామీ ఇచ్చారు. పెద్దకొడవగోతకు చెందిన ఓ మహిళ.. తాను గెలిస్తే ప్రజలకు నిస్వార్థంగా పనిచేస్తానని హామీ ఇచ్చారు. అక్రమ ఆస్తులు కూడబెట్టినని, అలా సంపాదించే అవస్థ ప్రజలకే చెందుతాయంటూ రూ.100 విలువైన బాండ్ పేపర్ పై తాను ఓటర్లకు వివరిస్తున్నారు.

ఆపేటి అక్కడే... ఎక్కేటి ఇక్కడే

కాచిగూడ: కాచిగూడ స్టేషన్లో రైళ్లను నిలపడానికి సరిపోన స్టేబుల్ లైన్లు లేకపోవడం పెద్ద సమస్యగా తయారైంది. ఈ కారణంగా ఇక్కడి నుంచి నడపాల్సిన అనేక రైళ్లను ఇతర స్టేషన్ల నుంచి నడుపుతున్నారు. ప్రయాణికులు మాత్రం సింహ భాగం కాచిగూడ స్టేషన్లోనే ఎక్కుతున్నారు. కొన్ని రైళ్లు ఇక్కడి నుంచే బయలుదేరుతున్నా ఇతర స్టేషన్లలో నిలిపి ఉంచుతున్నారు. రైలు బయలుదేరడానికి ముందు ఇక్కడికి తీసుకొస్తున్నారు. విలువైన సమయం, ఇంధనం వృథా అవుతోంది.

పనుల్లో రైళ్లు: రోజూ పదుల సంఖ్యలో ఇక్కడి నుంచి రైళ్లు బయలుదేరి వెళుతున్నాయి. గోవా, కర్ణాటక, తమిళనాడు తదితర రాష్ట్రాల నుంచి పలు రైళ్లు కాచిగూడ మీదుగా ఉత్తరాది రాష్ట్రాలైన మహారాష్ట్ర, మధ్యప్రదేశ్, గుజరాత్, రాజస్థాన్, యూపీ, దిల్లీకి రాకపోకలు సాగిస్తాయి.



నిత్యం నగరం, ఇతర జిల్లాలు, రాష్ట్రాలకు చెందిన ప్రయాణికులు గమ్యస్థానాలకు చేరుకుంటారు. ఇతర స్టేషన్లలో ఇలా.. కాచిగూడలో సరిపోన స్టేబుల్ లైన్లు లేకపోవడంతో రైళ్లు రాగానే మేడ్చల్, బొల్లారం, క్యాపలెరి బ్యారక్స్, ఫలక్సీమ, ఉదానగర్, దూకల్, షాద్ నగర్ తదితర స్టేషన్లకు తీసుకెళ్లి నిలుపుతున్నారు. **ఫ్యాట్ ఫారాలు:** 5 స్టేబుల్, ఫిట్ లైన్లు : 3 చొప్పున రోజూవారీ రైళ్లు: 100 కు పైగా ప్రయాణికులు: 55 వేలు వారంతాలు, నెలవల్లో : 65 వేల వరకు

తాళ్లతో కట్టి.. కత్తితో బెదిలించి..!

హైదరాబాద్ : గాజుల వ్యాపారినీ కత్తితో బెదిరించి నగదు కాజేసిన ఘటన ఆదివారం పాతబస్టేషన్లోని భవానీనగర్ తాణా పరిధిలో జరిగింది. పోలీసులు, బాధితులు వివరాల ప్రకారం.. బిహార్ కు చెందిన మహ్మద్ సుల్తాన్(34), భార్య పర్వీన్ బేగం(28) జీవనోపాధికి ఆరేళ్ల క్రితం నగరానికి వచ్చారు. తలాబ్ కట్ట సల్మామజీదు సమీపంలోని అమాన్ నగర్ లో ఉంటున్నారు. చాచానగర్ గ్యారేజీ వద్ద రాళ్ల గాజులు తయారు చేసే ముడిసరకు విక్రయించే దుకాణాన్ని నడుపుతున్నారు. ఇటీవల బిహార్ లో భార్య భర్తల పేరిట ఉన్న భూములను అమ్ముకొని వచ్చిన సొమ్మును ఇంట్లో భద్రపరిచారు. గర్భిణి అయిన పర్వీన్ బేగం రెండు నెలల క్రితం సొంతూరికి వెళ్లడంతో ఒంటరిగా నివాసం ఉంటున్నాడు.



ఆదివారం తెల్లవారుజామున మౌస్ములు ధరించిన దుండగులు సుల్తాన్ తలపులు కొట్టారు. చెత్తను తీసుకెళ్లే వారు అనుకుని తీయగా.. వెంటనే ఇంట్లోకి చొరబడిన దుండగులు అతడిని తాళ్లతో బంధించారు. కత్తితో బెదిరించి రూ.40లక్షలు, చరవాణి, బైక్ తీసుకెళ్లారు. సమాచారం అందుకున్న దక్షిణ మండలం డీసీపీ కిరణ్ ఖర్ ప్రభాకర్, మీర్చాక్ ఏసీపీ శ్యామ్ సుందర్, భవానీనగర్ ఇన్ స్పెక్టర్ ఎం.బాలస్వామి, డిఐ నర్సింహ నాయక్ ఘటనా స్థలానికి చేరుకున్నారు. అక్కడి పరిసర ప్రాంతాల సీసీ కెమెరాలను పరిశీలించారు. ఐదు ప్రత్యేక బృందాలను ఏర్పాటు చేసి గాలిస్తున్నారు.


పాత వాహనం కాంటున్నారా..!

చౌటుప్పల్ : బైకు, కారు ఈ రోజుల్లో ప్రతి కుటుంబానికి తప్పనిసరిగా మారింది. కొత్తది కొనే స్థాయిలో దబ్బు లేక చాలామంది తమ బడ్జెట్ కు అనుగుణంగా సెకండ్ హ్యాండ్ లో వాహనాలను కొనుగోలు చేస్తున్నారు. ఇంకొందరు కొత్త మోడళ్లు రాగానే పాతవాటిని పక్కన పెట్టేస్తుండటంతో ఉమ్మడి నల్గొండ జిల్లాలో సెకండ్ హ్యాండ్ వాహనాల కొనుగోళ్ల వ్యాపారం వృద్ధి చెందింది. మరి వీటిని కొనేముందు కొన్ని సూచనలు పాటిస్తే పాత బండిని కొత్తగా పరుగులు తీయవచ్చు. వెచ్చించిన సొమ్ముకు తగ్గ నాణ్యమైన వాహనాన్ని ఎంచుకోవచ్చని ఆలోచించే రంగ నిపుణులు సూచిస్తున్నారు. అప్రమత్తంగా లేకపోతే నిలువనా మోసపోయే



ప్రమాదం ఉందని పేర్కొంటున్నారు. మరీ వాహనదారులు తీసుకోవాల్సిన జాగ్రత్తలు ఏంటో ఒకసారి చూద్దాం. పాత వాహనం ఏ సంవత్సరంలో తయారై మార్కెట్ లోకి వచ్చిందో గమనించాలి. మన మెకానిక్ ను తీసుకెళ్లి గుండెకాయలాంటి ఇంజన్ నాణ్యతను పరిశీలించాలి. వాహనంలోని కీలక విడిభాగాల ప్రస్థాపన తీసుకోవాలి, వాటి మన్నిక ఎంత కాలం ఉండొచ్చో చూడాలి. లీటర్ పెట్రోల్ కు ఎన్ని కిలోమీటర్లు ప్రయాణించగలదో తెలుసుకోవాలి. లైట్ల పని తీరును రాత్రి వేళ గమనించాలి. దీంతో పాత వాహనం కొన్న తర్వాత తక్కువ మరమ్మత్తు ఖర్చులతో సరిపెట్టవచ్చు. పాత వాహనాలు కొనుగోలు చేసే సమయంలో దాని పత్రాలు సరిగా ఉన్నాయో లేదా పరిశీలించాలి. వాటిలో ఉన్న వివరాలతో ఇంజన్, ఛాసిస్ సంఖ్య సరిచూసుకోవాలి. చోరీ చేసిన వాహనమైతే దాని ఛాసిస్ సంఖ్యను చెరిపేసి అమ్ముతారు. అట్టి అధికారులను సంప్రదించి ఆ వాహన యజమాని పేరును నిర్ధారించుకోవాలి. వాహనంపై ఏమైనా కేసులున్నాయో, చోరీ చేసినదా అని సమీప తాణాలో విచారణ చేయాలి. వాహనం కొనుగోలు చేయగానే మన పేరుపై వెంటనే మార్కుకోవాలి.

నకిలీ వేషాలు.. దరగా మోసాలు



హైదరాబాద్ : నందికొట్కూరుకు చెందిన బత్తిన శశికాంత్. బీకామ్ చదివి ఐఏఎస్ అధికారి అంటూ ఎంతో మందిని మోసం చేశాడు. కాంట్రాక్టులు, ప్రభుత్వ ఉద్యోగాలు ఇప్పిస్తానంటూ రూ.లక్షలు వసూలు చేశాడు. అక్కడ కేసు నమోదు కావడంతో హైదరాబాద్ కు మకాం మార్చాడు. ఖరీదైన ప్రాంతంలో నివాసం.. కారు.. వాకీలు తీల తో ఆర్జుంటంగా తయారై ఉన్నతాధికారులు, ప్రజాప్రతినిధుల నివాసాల వద్ద చక్కర్లు కొట్టేవాడు. తాను ఐపీఎస్, ఎన్ఐఎ అధికారి అంటూ ప్రాంతానికి వేషం వేసి బోల్టా కొట్టించాడు. ఒకరి నుంచి రూ.40 లక్షలు, మరొకరి వద్ద రూ.25 లక్షలు కాజేశాడు. తాజాగా ఫిల్మినగర్ పోలీసులు అరెస్టు చేసి రిమాండ్ కు తరలించారు. బిహార్ కు చెందిన మహ్మద్ షహీద్ అలమ్ హైదరాబాద్ పరిధిలోని వృద్ధాశ్రమంలో పనిచేశాడు. అక్కడ మానేశాక బెంగళూరు చేరాడు. కొద్దికాలానికి తనకు ఎయిర్ ఫోర్స్ లో ఉద్యోగం వచ్చిందంటూ సామాజిక మాధ్యమాల్లో ఫోటోలు ఉంచాడు. తరచూ హైదరాబాద్ వచ్చి వెళ్లడం చేశాడు. వైమానిక దళంలో కీలక పదవిలో ఉన్నానంటూ కొందరు మహిళలకు దగ్గరయ్యాడు. మరికొందరిని ఉద్యోగాలిప్పిస్తాం

టూ దబ్బు వసూలు చేశాడు. బాధితుల ఫిర్యాదుతో హైదరాబాద్ పోలీసులు నిందితుడిని అరెస్టు చేశారు. వారిని చూస్తే పెద్ద అధికారి అనుకుంటారు.. అలా అనుకునేలా మాయ చేస్తారు.. మీ పని క్షణాల్లో అయిపోనట్టే అన్నట్టు నమ్మిస్తారు.. రూ.లక్షలు చేతిలో పడగానే బిచాణా అత్తేస్తారు. మరోచోట మకాంవేసి దరగా మోసాలకు పాల్పడుతారు. వారే పోలీసు, రెవెన్యూ, రవాణా, ఆర్ట్స్, ఎయిర్ ఫోర్స్, రైల్వే శాఖల్లో అధికారుల అంటూ సామాన్యులను తేలికగా బురిడీకొట్టిస్తున్న మోసగాళ్లు. ఈ ఏడాది ఇప్పటి వరకు ఈ తరహా నకిలీవాయిదా మోసాలపై 23 కేసులు నమోదయ్యాయి. 250 మందికి పైగా బాధితులున్నారు. వరుస ఘటనల నేపథ్యంలో పోలీసులు అప్రమత్తమయ్యారు. అనుమానాస్పద వ్యక్తులను గుర్తించి, ప్రభుత్వ కౌలుపులు, రుణాలు ఇప్పించేందుకు దబ్బు డిమాండ్ చేసినా సమాచారం ఇవ్వాలని పశ్చిమమండలం డీసీపీ చింతమనేని శ్రీనివాస్ సూచించారు. **ఇటీవల చూష్టి 'కేటుగాళ్ల' లీలవెన్నే** మదాపూర్-జూబ్లీహిల్స్ వైపు వస్తున్న వాటర్లట్యాంకును ఓ వ్యక్తి ఆపి తాను రవాణాశాఖ అధికారి అంటూ బెదిరించాడు. వాహనానికి అనుమతుల్లేదంటూ రూ.2 వేలు కాజేశాడు. జీడిమెట్ల పరిధిలో నకిలీ మహిళా కానిస్టేబుల్ ను అరెస్టు చేశారు. పోలీసు ఉద్యోగానికి ఎంపిక కాకపోవడంతో దూష్టికేట్ గా మారినట్టు గుర్తించారు. రైల్వే శాఖలో ఉన్నతమోదాలో ఉన్నానంటూ వరంగల్ కు చెందిన ఘరానా మోసగాడు సుమారు 400 మంది నుంచి దబ్బు వసూలు చేశాడు. ఇద్దరు మాయగాళ్లు నకిలీ ఐడీ కార్డులతో సచివాలయంలోకి వెళ్లారు. ఒక మంత్రి వద్ద ఓఎస్ డి అంటూ నమ్మించి రూ.2.5 కోట్లు కాజేశారు. ప్రభుత్వ కాంట్రాక్టులు ఇప్పిస్తామంటూ ఎంతోమందిని మోసగించినట్టు పోలీసులు గుర్తించారు.

పేదల స్థలం.. పెద్దల పరం



హైదరాబాద్ : “శంషాబాద్ మండలం గొల్లపల్లిలో 18 ఎకరాల ఎస్ఎస్ ధూములున్నాయి. విమానాశ్రయం సమీపంలో ఉండడంతో ఆక్రమార్కుల కన్ను వాటిపై పడింది. ప్రభుత్వం భూములను వెనక్కి తీసుకుంటుండంటూ ఎస్ఎస్ లను బెదిరించి వారి భూముల్లో కొన్నింటిని ఆరెక్ట్ క్రితం తీసుకున్నారు. వీటిని తమ పేర్లతో ముద్రుకునేందుకు ప్రైవేటు పట్టా ఉండటం రిజిస్ట్రేషన్ చేయించుకుని వాటి ద్వారా ఇంటి సంబంధ సృష్టించారు. వారి స్వాధీనంలోని భూముల విలువ రూ.300 కోట్లు”

భూములు, మిగులు భూముల వివరాలను సేకరించి వాటి కట్టాకు ప్రణాళిక రూపొందిస్తున్నారు. నిజాం కాలం నాటి పత్రాలను సృష్టించి వాటితో కోర్టులను ఆశ్రయిస్తున్నారు. ఆయా పత్రాలను పరిశీలించండి అంటూ న్యాయస్థానాలు ఉత్తర్వులు జారీ చేయగానే నకిలీ పత్రాలు, కోర్టు ఉత్తర్వులతో రెవెన్యూ అధికారులను సంప్రదిస్తున్నారు. ముద్రుకునేందుకు ఈ-పాస్ పుస్తకాలు వచ్చేలా చేసుకుంటున్నారు. **తెరవెనక స్థిరాస్తి వెంచర్ల ప్రతినిధులు** శేరిలింగంపల్లి, గండిపేట, రాజేంద్రనగర్, శంషాబాద్ మండలాలలో రూ.కోట్ల విలువైన ప్రభుత్వ భూములున్నాయి. వాటిని సొంతం చేసుకునేందుకు రూ.లక్షల్లో నగదు ఇస్తామంటూ కొందరు రెవెన్యూ, రిజిస్ట్రేషన్ శాఖల అధికారులతో ఒప్పందాలు కుదుర్చుకుంటున్నారు. ఈ తతంగం తెరవెనక రియల్ వెంచర్ల ప్రతినిధులుంటున్నారు. “ఎస్ఎస్ భూములు ఆక్రమణల అంత తమ దృష్టికి వచ్చిందని, రికార్డులను పరిశీలించి చర్యలు తీసుకుంటామని రాజేంద్రనగర్ ఆర్డీవో వెంకటరెడ్డి తెలిపారు.”

నివాస ప్రాంతాలలో మేద్యం.. అధికారుల చాంద్యం



హైదరాబాద్ : ఈ చిత్రంలో కనిపిస్తున్న మద్యం దుకాణం.. ఎల్లీనగర్-నాగోల్ మార్గంలో ఉంది. ఇన్ఫర్మింగ్ రోడ్డుకు అనుకుని ఉన్న ఈ దుకాణం వద్ద సాయంత్రం రోడ్డుమీద వరకూ వాహనాలు పార్కింగ్ చేస్తారు. చీకటిపడితే పర్మిట్ రూముకు వెలుపల దుకాణం బయట మద్యం తాగుతూ కనిపిస్తారు. పక్కనే బస్ స్టాప్ ఉండటంతో మందుబాబుల హంగామా కారణంగా మహిళలు బస్సు కోసం ఎదురు చూడాలన్నా ఇబ్బంది పడుతున్నారు. సాయంత్రం దాటితే ఆ ప్రాంతాల నుంచి వెళ్లాలంటే మహిళలు, చిన్నారులు ఆలోచించాల్సిందే.. ఎప్పుడు గొడవ జరుగుతుందో.. ఎటువైపు నుంచి ఎవరాచ్చి దాడి చేస్తారోని తెలియక స్థానికుల ఆందోళన.. చీకటిపడితే మద్యం మద్యం తాగుతూ అంజడి సృష్టించే పోకీరీలు.. పొరపాటున ప్రశ్నిస్తే దారులు.. ఇదీ నగరంలోని కొన్ని ప్రాంతాల్లో మద్యం దుకాణాల వద్ద నిత్యం కనిపించే పరిస్థితులు. రాజధానిలోని కొన్ని ప్రాంతాల్లో నివాస ప్రాంతాలకు సమీపంలో ఏర్పాటు చేస్తున్న మద్యం దుకాణాలు తొలగించాలంటూ స్థానికులు ఆందోళనకు దిగుతున్నారు. షాఫీలను ఇతర ప్రాంతాలకు మార్చాలని ఏళ్ల తరబడి ఉన్నతాధికారులకు ఫిర్యాదు చేస్తున్నా ప్రజాప్రతినిధులకు విజ్ఞప్తులు చేస్తున్నా పరిస్థితిలో మార్పు లేదు. డిసెంబరు 1 నుంచి రాష్ట్రంలో కొత్త మద్యం పాలీసీ ప్రారంభమవుతోంది. లైసెన్సులు దక్కించుకున్న దుకాణదారులు నుంచి విక్రయాలు ప్రారంభిస్తున్నారు. కొత్త మద్యంపాలీసీలో భాగంగానైనా దుకాణాలను నివాసాలకు దూరంగా తరలించాలని కాలనీ సంఘాలు, స్థానికులు అధికారులకు విజ్ఞప్తులు చేస్తున్నారు.

నిబంధనలకు నీళ్లు రాజధానిలో మూడు జిల్లాల పరిధిలో 615 మద్యం దుకాణాలున్నాయి. ప్రతి దుకాణానికి 100 చదరపు మీటర్లు లోపు పర్మిట్ రూము ఉండాలి. ప్యాకెట్ ఫుడ్ మాత్రమే విక్రయించాలి. పర్మిట్ రూము వెలుపల మద్యం తాగడానికి వీల్లేదు. కొన్ని దుకాణాలు ఈ నిబంధనల్ని బేఖాతరు చేస్తున్నాయి. సరైన పార్కింగ్ లేకపోవడంతో మందుబాబులు రోడ్డు మీదే వాహనాలు నిలిపిస్తున్నారు. చీకటి పడ్డాక కొందరు పర్మిట్ రూము వెలుపల మద్యం తాగుతున్నారు. ఈ సమయంలో ఆఫీసు, ఇతర పనులు ముగించుకుని ఇళ్లకు చేరుకునే మహిళలు, చిన్నారులు దుకాణాల ముందు నుంచి వెళ్లాలంటే తీవ్ర ఇబ్బంది పడుతున్నారు. కేసీపాచ్ వీధి ఫేజీలోని ఎల్.బి.బి, ఎం.బి.బి నివాసాల సమీపంలో రెండు మద్యం దుకాణాలు కొనసాగడంపై స్థానికులు ఏళ్లగా ఆందోళన చేస్తున్నారు. ప్రభుత్వ ప్రాథమిక పాఠశాల, ఆలయం సమీపంలోనే ఉన్నాయి. దీనిపై ఇటీవల స్థానికులు ప్రజాభివృద్ధిలోని ప్రజావాణిలోనూ ఫిర్యాదు చేశారు. నాగరం మున్సిపాలిటీ పరిధిలో నత్తనారాయణ పాలనీలోని రోడ్డు నంబరు 2, 12 దగ్గర రెండు మద్యం దుకాణాలున్నాయి. ఈ కాలనీలో సుమారు 400 కుటుంబాలు నివసిస్తున్నాయి. రెండు మద్యం దుకాణాలతో స్థానికులు ఇబ్బంది పడుతున్నారు. సమీపంలో పాఠశాల, చిన్నారుల ఆసుపత్రి ఉన్నాయి. కొత్తగా ఏర్పాటుయ్యే దుకాణాన్ని తొలగించాలంటూ ఇటీవల కొందరు మేడ్చల్ కలెక్టరేట్ లో ఫిర్యాదు చేశారు.

ప్రయోజనం రెండింటిలు

ఖాసాపురం : అసంఘటిత రంగ కార్మిక కుటుంబాలకు భద్రత, భరోసా అందించటంలో త్రామిక (లేబర్) కార్డులు ఎంతో ఉపయోగపడుతున్నాయి. గుర్తింపు కార్డులు కార్మికులకు విపత్కాలంలో కార్మిక శాఖ అందగా నిలుస్తోంది. గాయపడ్డా, ప్రమాదపశాత్తు చనిపోయినా ఆర్థికంగా ఆదుకుంటుంది. 2025, జూన్ నుంచి ప్రభుత్వ సాయం కొన్నింటిని రెండింటిలు చేశారు. దీనిపై అవగాహనలేని వారు పేరు నమోదులో, రెన్యూవల్ లో శ్రద్ధ చూడటం లేదు. **ఎవరు అర్హులు?** తప్పక పని, రాళ్లు కొట్టేవారు, తాపీ, సెంట్రీంగ్, రాడ్ బెండింగ్, ప్లంబింగ్, శానిటరీ, వడ్రంగి, రంగులు వేయటం, టైల్స్, మార్బుల్, ఎలక్ట్రిషియన్, రవాణా మార్గ నిర్మాణ పనులు, నీటిపారుదల నిర్మాణం, వెలింగ్, రిగర్లు, బోర్ వెల్, ఇంటీరియల్, ఇటుక, సున్నం బట్టీలు, క్వారీలు, కాంట్రీట్ మిక్చర్, నిర్మాణ రంగ వాహనాలపై పనిచేసేవారు. ఎలక్ట్రికల్, టెలిఫోన్ లైన్ నిర్మాణం, విద్యుత్తు ఉత్పత్తి లేదా పంపిణీ, ల్యాండ్ సేవీంగ్, గ్లాస్, టన్నెల్, రోలర్ డ్రైవర్, లిఫ్ట్ వర్కర్లు, వాచ్ మెన్, మేట్రియల్ వర్క పనిచేసే కూలీలు. భార్య లేదా ఇద్దరు కుమార్తెల మొదటి, రెండో కాన్పులకు రూ.30వేల సాయం అందుతుంది. ప్రసూతి తేదీ నుంచి ఏడాది లోపు దరఖాస్తు చేసుకోవాలి. కుమార్తెల వివాహానికి రూ.30వేలు ఇస్తారు. కార్మికుడు మరణిస్తే అంత్యక్రియల నిమిత్తం నామినీకి రూ.30వేలు



ఇస్తారు. క్యాన్సర్, హృద్రోగం, డయాబిటీస్, కాలేయ సంబంధిత వ్యాధులు, పార్కింగ్, ఎయిడ్స్ తదితర దీర్ఘకాలిక వ్యాధులకు చికిత్స పొందుతున్న వారికి నెలకు రూ.4,500 చొప్పున మూడు నెలలు సాయం అందుతుంది. **వయస్?** 18-60 ఏళ్లలోపు కార్మికులు. గడిచిన ఏడాదిలో 90 రోజులు భవన నిర్మాణ రంగంలో పనిచేసి ఉండాలి. **దరఖాస్తు ఇలా..** మీ-సేవా కేంద్రంలో రూ.110 చెల్లించి దరఖాస్తు చేసుకుంటే సంబంధిత సహాయ కార్మిక అధికారి పరిశీలించి రిజిస్ట్రేషన్ చేస్తారు. తర్వాత గుర్తింపు కార్డు పొందవచ్చు. ఐడీకోసారి సభ్యత్వాన్ని తప్పనిసరిగా పునరుద్ధరించుకోవాలి. ‘గ్రామాల్లో కార్మిక శాఖ ఏజెంట్లు అంటూ కొంతమంది వచ్చి దబ్బులు వసూలు చేస్తున్నారు. వారిని నమ్మద్దు. ఏ దరఖాస్తు అయినా మీ సేవా ద్వారా ఆన్లైన్ చేయించుకోండి. జిల్లాలో బోగస్ కార్డులు చాలా ఉన్నాయి. సమస్య ఉంటే నేరుగా మా కార్యాలయంలో సంప్రదించవచ్చు.’ విజయభాస్కర్ రెడ్డి, కార్మిక శాఖ ఉప కమిషనర్, ఖమ్మం.

రామాలయానికి పన్ను పాటు

భద్రాచలం : భద్రాచలం శ్రీనివాసాలయం ప్రాంగణం అలయం ఆదాయాన్ని పెంచుకుంటున్నా ఏదో ఒక రూపంలో పన్ను పాటు తప్పడం లేదు. భక్తులు సమర్పించిన కాసుకలు, విరాళాల ద్వారా సమకూరే నికర ఆదాయం నుంచి సుమారు 21.5 శాతం వేరేస్తూ పద్దల రూపంలో సర్కారుకు ఏటా చెల్లించాల్సి వస్తోంది. యాత్రీకుల సంరక్షింపే పేరిట ఏడాదికి రూ.100 కోట్లు ఆదాయం వచ్చిందంటే అందులో రూ.21.5 కోట్లను నాలుగు రకాల రూపాలలో ప్రభుత్వం వసూలు చేస్తోంది. శ్రీరామ క్షేత్రం సుమారు రూ.23.34 కోట్ల బకాయి ఉండటం మాటలు కాదు. సర్కారు కనికరం ఇందులో కొంత మినహాయింపు ఇవ్వాలని రామ భక్తులు కోరుతున్నారు. ముక్కు పిండి వసూలు చేస్తామని పట్టుపడితే ఖజానాకు భారం తప్పదని అంచనా వేస్తున్నారు. **పన్ను భారం తగ్గేనా..** రామాలయానికి ఏడాదికి రూ.80 కోట్ల మేర ఆదాయం సమకూరు తోంది. ఇందులో నికరంగా రూ.30 కోట్ల వార్షిక ఆదాయం ఉంటుంది. సాధారణ ప్రయోజన నిధి(కామన్ గుడ్ ఫండ్) 5 శాతం, ఆడిట్ రుసుం 1.5 శాతం, దేవాలయ పరిపాలన నిధి(ఎంఓఎంఓ ఆఫ్ డివైలప్ మెంట్ ఫండ్) 12 శాతం, అర్చక సంక్షేమ నిధి 3 శాతం.. ఇలా 21.5 శాతాన్ని నికర ఆదాయం నుంచి చెల్లించాల్సి వస్తుంది. ఏడాదికి రూ.5 కోట్లకు పైగా పన్నులు భరించాలి. 2016 నుంచి 2025-26 లెక్కలను పరిశీలిస్తే పన్నులు అప్పుడు పూర్తిస్థాయిలో చెల్లించలేకపోతున్నారు. గణా పెట్టెలో కాస్త మిగులు కనిపిస్తే చాలు బాకీ చెల్లిస్తున్నారు. సాధారణ ప్రయోజన నిధి రూపంలో రూ.2 కోట్లకు పైగా చెల్లించారు. మిగతా వాటిని ఆయా ఖాతాలకు జమ చేయాలంటే అది కచ్చితంగా ఆలయ ఆర్థిక స్థితిపై తీవ్ర ప్రభావం పడుతుంది. కనీసం ఇప్పటి వరకు ఉన్న బాకీ రద్దు చేసి ఇక నుంచి క్రమం తప్పకుండా వసూలు చేసుకోవాలని భక్తులు విజ్ఞప్తి చేస్తున్నారు. విజిలెన్స్ అధికారులు 2016 నుంచి 2025 వరకు గల లావాదేవీల పత్రాలను తనిఖీ చేస్తుండడంతో సర్కూ ఆసక్తి నెలకొంది. పన్నుల్లో కొంత బకాయి ఉన్నప్పటికీ చెల్లింపులన్నీ పారదర్శకంగా ఉన్నాయని ఈ డామోడర్ రావు తెలిపారు. **ఆడిటింగ్ పుస్తక సారించాలి** రామాలయం ఆధ్వర్యంలో జరిగే క్రయవిక్రయాలపై జీఎస్ టీ ప్రభావం



పడుతూనే ఉంది. ఈ తరహా పన్ను ఏ మేరకు ఉండనుంది తెలాలి. ఇదే క్రమంలో ఆడిటింగ్ అభ్యంతరాలు రూ.కోట్లలో పేరుకున్నాయి. ఈ అంశంపై భిన్న వాదనలు, ఫిర్యాదులు ఉన్నందున దృష్టి సారించాలి. **పన్ను..** రూ.(కోట్లలో) దేవాలయ పరిపాలన నిధి 14.75 కోట్లు అర్చక సంక్షేమ నిధి 5.52 ఆడిట్ రుసుము 0.06 సాధారణ ప్రయోజన నిధి



ఒకే రోజులో ప్రధాని మోదీ, రాహుల్, ప్రియాంకతో సమావేశం!

తెలంగాణ ముఖ్యమంత్రి రేవంత్ రెడ్డి రాష్ట్ర భవిష్యత్తు, అభివృద్ధి లక్ష్యాలను దృష్టిలో ఉంచుకుని నేడు ఢిల్లీలో పలువురు కాంగ్రెస్ అగ్రనేతలు, ప్రధానమంత్రి సరేంద్ర్ మోదీతో ప్రత్యేకం భేటీ అయ్యారు. ప్రధాని మోదీతో భేటీ.. 'తెలంగాణ రైజింగ్ 2047కి ఆహ్వానం...' ముఖ్యమంత్రి రేవంత్ రెడ్డి ఢిల్లీలో పార్లమెంట్లో ప్రధాన మంత్రి సరేంద్ర్ మోదీతో భేటీ అయ్యారు. అంతర్జాతీయ స్థాయిలో హైదరాబాద్ లోని భారత్ ప్యూచర్ సిటీలో నిర్వహించనున్న తెలంగాణ రైజింగ్ 2047 గ్రేడ్లలో సమ్మిట్ కు రావాల్సిందిగా ప్రధాని మోదీని సీఎం ప్రత్యేకంగా ఆహ్వానించారు. ఈ సందర్భంగా రాష్ట్ర ప్రభుత్వం ప్రత్యేకంగా ముద్రించిన సమ్మిట్ ఆహ్వాన పత్రాన్ని ఆయన ప్రధానికి అందజేశారు. కేంద్ర ప్రభుత్వం ఎంచుకున్న వికసిత భారత్ 2047 లక్ష్యాలకు అనుగుణంగా, 3 డిజిటలైజ్డ్ డాలర్ ఆర్థిక వృద్ధి లక్ష్యంగా తెలంగాణ భవిష్యత్తు సంకల్పంతో ముందుకు సాగుతుందని సీఎం ప్రధానికి వివరించారు. సీఆయోగ్ సలహాలు, సూచనలతో పాటు అన్ని రం

గాల నిపుణుల మేధో సహాయంతో తయారు చేసిన తెలంగాణ రైజింగ్ 2047 విజన్ దాక్యుమెంట్ ను ఈ గ్రేడ్లలో సమ్మిట్ లో ఆవిష్కరించనున్నట్లు సీఎం ప్రధానికి వివరించారు. ఈ భేటీలో సీఎం రేవంత్ రెడ్డితో పాటు డిప్యూటీ సీఎం భట్టి విక్రమార్క కూడా ఉన్నారు. రాహుల్ గాంధీ, ప్రియాంక గాంధీతో సమావేశం... అంత కుముందు, ముఖ్యమంత్రి ఎ. రేవంత్ రెడ్డి, డిప్యూటీ సీఎం భట్టి విక్రమార్క, ఇతర ఎంపీలు, ఏఐసీసీ తెలంగాణ ఇన్ ఛార్జ్ మీనాక్షి నటరాజన్ తో కలిసి కాంగ్రెస్ అగ్రనేతలు రాహుల్ గాంధీ, ప్రియాంక గాంధీతో భేటీ అయ్యారు. హైదరాబాద్ లో జరగనున్న తెలంగాణ రైజింగ్ గ్రేడ్లలో సమ్మిట్ కు హాజరు కావాల్సిందిగా వారిని ప్రత్యేకంగా ఆహ్వానించారు. భవిష్యత్తులో తెలంగాణ అభివృద్ధి, ఆదాయ వృద్ధి లక్ష్యంగా రూపొందించిన తెలంగాణ రైజింగ్ 2047 విజన్ దాక్యుమెంట్ గురించి సీఎం ఈ సందర్భంగా కాంగ్రెస్ నేతలకు వివరించి, ఆహ్వాన పత్రాన్ని అందించారు.

పార్టీలో అంతర్గతంగా మాట్లాడితే ఎడిట్ చేసి ప్రచారం చేస్తున్నారు: సీఎం రేవంత్

దిల్లీ: తెలంగాణలో పదేళ్లు తన నేతృత్వంలో కాంగ్రెస్ ప్రభుత్వం ఉంటుందని సీఎం రేవంత్ రెడ్డి అన్నారు. దిల్లీలో ప్రధానితోపాటు పలువురు కేంద్ర మంత్రులను కలిసిన అనంతరం ఆయన మాట్లాడారు. హిందూ సమాజంలాంటిదే కాంగ్రెస్ అని డి.సీ.సీ అధ్యక్షులకు చెప్పానని వివరించారు. పార్టీ నేతగా ఎలా పనిచేయాలనేది వివరించే క్రమంలో చెప్పానన్నారు. జూబ్లీహిల్స్ లో డి.పాజిట్ కోల్డ్ వడంతో భాజపా దీన్ని వివాదం చేస్తోందని మండిపడ్డారు. పార్టీలో అంతర్గతంగా మాట్లాడిన వ్యాఖ్యలను ఎడిట్ చేసి ప్రచారం చేస్తున్నారని వివక్షలపై మండిపడ్డారు. ఉత్తర భారత్ లోనూ తనను పాపులర్ చేస్తున్నందుకు సంతోషమని వ్యాఖ్యానించారు. మూగ బాలుడిపై వీధి కుక్క దాడి ఘటన.. స్పందించిన సీఎం రేవంత్... నగరంలోని మన్సూరాబాద్ లో మూగబాలుడిపై కుక్క దాడి ఘటనపై సీఎం రేవంత్ రెడ్డి స్పందించారు. బాలుడి ఆరోగ్య పరిస్థితి గురించి అధికారులను వివరాలు అడిగి తెలుసుకున్నారు. అతడికి మెరుగైన వైద్యం అందించాలని సూచించారు. వీధికుక్కల కట్టడి కోసం వెంటనే చర్యలు తీసుకోవాలని.. ఇలాంటి ఘటనలు పునరావృతం కాకుండా చూడాలని ఆదేశించారు. ఎల్పీసగర్ మన్సూరాబాద్ సమీపంలోని శివగంగ కాలనీలో.. 15 నుంచి 20 వీధి కుక్కలు ఒకేసారి దాడి చేయడంతో మూగ బాలుడు తీవ్రగాయాలతో ఆసుపత్రి పాలయ్యారు. ప్రకాశం జిల్లాకు చెందిన



సీహెచ్ తిరుపతిరావు, చంద్రకళ దంపతులు మన్సూరాబాద్ సమీపంలోని కాలనీలో ఉంటున్నారు. వీరి కుమారుడు ప్రేమ్ చంద్ (చింటు) పుట్టుకతో మూగ. మంగళవారం ఉదయం ఇంటి నుంచి వీధికి వెళ్లినప్పుడు ఒక్కసారిగా కుక్కలు తరుముతూ అతడిపై దాడి చేశాయి. దుస్తులు కొరికేసి మరీ కరిచాయి. గమనించిన ఓ స్థానికుడు కర్తవ్య కుక్కలను అదిలించి 108కు సమాచారం ఇచ్చారు. తొలుత నల్లకుంటలోని ఫీవర్ ఆసుపత్రికి, వైద్యుల సూచనతో నిల్వలో ఆసుపత్రికి తరలించారు. ప్రస్తుతం అత్యవసర వార్డులో ఉంచి చికిత్స అందిస్తున్నారు. ఈ ఘటనలో బాలుడి చెవి తెగింది. తల, నడుము, వీపు భాగాల్లో తీవ్ర గాయాలయ్యాయి. కాస్త ఆలస్యమైతే కుక్క దాడిలో ప్రేమ్ చంద్ ప్రాణాలు కోల్పోయేవాడని వైద్యులు తెలిపారు.



కోకాపేటలో రూ.కోట్ల వరం..!

హైదరాబాద్: కోకాపేట నియోపాలిస్ భూములకు మూడో విడత వేలం ప్రక్రియ ముగిసింది. ఇవాళ ఫ్లాట్ నెంబర్ 19, 20లోని 8.04 ఎకరాలకు అధికారులు ఈ-వేలం నిర్వహించారు. ఫ్లాట్ నెంబర్ 19లో ఎకరానికి రూ.131 కోట్లు, ఫ్లాట్ నెంబర్ 20లో ఎకరం రూ.118 కోట్ల ధర పలికింది. ఇవాళ 8.04 ఎకరాలకు హెచ్ఎండిఏకు రూ. వెయ్యి కోట్ల మేర ఆదాయం సమకూరింది. మొత్తం 3 విడతల్లో ఆరు ఫ్లాట్లలోని 27 ఎకరాలకు రూ. 3,708 కోట్ల ఆదాయం లభించింది. ఈసారి మొత్తం 44 ఎకరాల భూమిని నాలుగు విడతల్లో హెచ్ఎండిఏ వేలం వస్తోంది. కోకాపేట గోల్డెన్ మైల్ లోని 2 ఎకరాలు, మాసాపేటలోని 15 ఎకరాలకు డిసెంబర్ 5న ఈ-వేలం వేయనుంది. 'స్థానిక' ఎన్నికల తర్వాత భూధారీ కార్డుల పంపిణీ : మంత్రి పొంగులేటి హైదరాబాద్: భూ భారతిలో నియమ నిబంధనలు కఠినతరం చేశామని మంత్రి పొంగులేటి శ్రీనివాసరెడ్డి తెలిపారు. బుధవారం ఆయన మీడియాతో మాట్లాడారు. ప్రతి చిన్న విషయానికి కోర్టుకు వెళ్లకుండా భూ భారతిని సమగ్రంగా తయారు చేశామన్నారు. 9 లక్షల ఫిర్యాదుల్లో న్యాయపరమైనవి పరిష్కరించినట్లు చెప్పారు. కాంగ్రెస్ ప్రభుత్వం వచ్చాక ధరణిలోని ఉన్న అనేక సీక్రెట్ లాకర్లు ఓపెన్ చేశామని తెలిపారు. భూభారతిలో చెప్పిన విధంగా భూధారీ కార్డులు సిద్ధం చేశామని, స్థానిక సంస్థల ఎన్నికల తర్వాత వాటిని పంపిణీ చేస్తామని చెప్పారు.



తిరుమలలో పొగమంచు.. ఆహ్లాదకర వాతావరణం



హైదరాబాద్, డిసెంబర్ 03: టెక్నాలజీపై ఉన్న పట్టుతో కొత్త సినిమాలను పైరసీ చేసి.. చిత్ర పరిశ్రమకు ఐ బొమ్మ రవి చుక్కలు చూపించారు. అలాంటి రవికి పోలీసులు బంపర్ ఆఫర్ ఇచ్చినట్లు తెలుస్తోంది. అతడి తెలివితేటలను విచారణలో భాగంగా పోలీస్ ఉన్నతాధికారులు గుర్తించారు. పోలీసు శాఖలోని సైబర్ క్రైమ్ విభాగంలో పని చేస్తావా? అంటూ రవిని వారు అడిగినట్లు సమాచారం. మంచి జీతం సైతం ఇస్తామని అతడికి ఆఫర్ చేశారని తెలుస్తోంది. రవి మాత్రం వారి ఇచ్చిన ఆఫర్ ను తిరస్కరించారు. ఇమ్మడి రవిని కస్టోడియన్ తీసుకుని విచారించిన పోలీసులు అనేక



హైదరాబాద్, డిసెంబర్ 03: నాంపల్లిలోని తెలంగాణ రాష్ట్ర బీజేపీ కార్యాలయం వద్ద ఉద్రిక్తత నెలకొంది. హిందూ దేవుళ్లపై సీఎం రేవంత్ రెడ్డి వ్యాఖ్యలపై బీజేపీ శ్రేణులు నిరసన చేపట్టాయి. నాంపల్లిలోని పీసీసీ కార్యాలయాన్ని ముట్టడించేందుకు ర్యాలీగా బయలుదేరిన బీజేపీ నేతలు పోలీసుల అడ్డుకున్నారు. దీంతో బీజేపీ నేతలు, పోలీసుల మధ్య తోపులాట చోటు చేసుకుంది. స్థానికంగా ఉ ద్రిక్త వాతావరణం నెలకొంది. మరోవైపు గాంధీ భవన్ వద్ద భారీగా పోలీసులను మోహరించారు. మంగళవారం గాంధీభవన్ లో జరిగిన పీసీసీ కార్యవర్గ సమావేశంలో సీఎం రేవంత్ రెడ్డి మాట్లాడుతూ.. హిందూ దేవుళ్లపై వ్యాఖ్యలు చేశారు. దీనిపై బీజేపీ నేతలు బుధవారం స్పందిస్తూ.. నిరసన వ్యక్తం చేశారు. సీఎం రేవంత్ రెడ్డి క్షమాపణలు చెప్పే వరకు తాము పోరాటం చేస్తామని ఈ సందర్భంగా వారు

ఎందుకు సీఎం రేవంత్ రెడ్డి మాట్లాడు వ్యక్తిగతంగా: ఎంపీ చామల

దిల్లీ: హైదరాబాద్ లోని జరిగిన డి.సీ.సీ నూతన అధ్యక్షుల సమావేశంలో సీఎం రేవంత్ రెడ్డి మాట్లాడిన మాటల్ని ఎందుకు వ్యక్తిగత స్పృహలో భవనగిరి ఎంపీ చామల కిరణ్ కుమార్ రెడ్డి నిలదీశారు. బీజేపీ, బీఆర్ఎస్ పార్టీలు ప్రతి విషయాన్ని రాజకీయం చేసి పబ్లిం గడుపుకోవాలని చూస్తున్నారని ఆయన మండిపడ్డారు. హిందూవుల్లో అనేక మంది దేవుళ్లు, దేవతలు ఉన్నారని రేవంత్ రెడ్డి చెప్పారు.. కులాన్ని, మతాన్ని ఇబ్బంది పెట్టే విధంగా సీఎం రేవంత్ రెడ్డి మాట్లాడ లేదని ఎంపీ స్పష్టం చేశారు. దీనిపై బీజేపీ, బీఆర్ఎస్ రెండు పార్టీలు కలిసి రాజకీయం చేస్తున్నారని విమర్శించారు. 'తెలంగాణ ప్రజలను తప్పుదోవ పట్టించే విధంగా బీజేపీ, బీఆర్ఎస్ ప్రయత్నాలు చేస్తున్నాయి.. 2023 అసెంబ్లీ ఎన్నికల తర్వాత బీఆర్ఎస్ అన్ని ఎన్నికల్లో ఓడిపోయింది. జూబ్లీహిల్స్ ఉపఎన్నికల్లో బీజేపీకి డి.పాజిట్ దక్కలేదు. రేవంత్ రెడ్డి స్థాయిని తగ్గించి తెలంగాణ ప్రజల మనసుల్లో నెగిటివ్ అభిప్రాయాన్ని క్రియేట్ చేయాలని బీజేపీ, బీఆర్ఎస్ ప్రయత్నిస్తున్నాయి



ని.. కాని తెలంగాణ ప్రజలకు వాస్తవాలు తెలుసునని చామల అన్నారు. సీఎం రేవంత్ రెడ్డి తెలంగాణ రైజింగ్ 2047 పేరుతో కార్యక్రమాలు చేస్తున్నారు.. మన్ని లాంటి అంతర్జాతీయ ఫుట్ బాల్ క్రీడాకారుడిని తీసుకువచ్చి హైదరాబాద్ లో ఫుట్ బాల్ మ్యూజి ఆడిస్తున్నారని.. ఇదంతా హైదరాబాద్ కీర్తిని ఇనుమడించేస్తుందని ఎంపీ చెప్పుకోవచ్చు.

క్షేత్రస్థాయి పరిశీలన లేకుండానే తెలంగాణ హిల్డ్ పాలసీ: కిషన్ రెడ్డి

దిల్లీ: క్షేత్రస్థాయిలో పరిశీలన చేయకుండానే తెలంగాణ ప్రభుత్వం 'హైదరాబాద్ ఇండస్ట్రియల్ ల్యాండ్స్ (ట్రాన్స్ ఫర్మేషన్' (హిల్డ్) పాలసీని తీసుకొచ్చిందని కేంద్రమంత్రి కిషన్ రెడ్డి విమర్శించారు. దిల్లీలో మీడియాతో ఆయన మాట్లాడారు. పారిశ్రామికవాడలో పనిచేస్తున్న వారితో చర్చించి నిర్ణయాలు తీసుకోవాలన్నారు. తెలంగాణ ప్రభుత్వం రైతులకు సహకారం అందించకుండా పారిశ్రామికవేత్తలకు లబ్ధి చేకూరుస్తోందని విమర్శించారు. పారిశ్రామికవేత్తలకు ఒక విధానం.. రైతులకు ఒక విధానమా? అని కిషన్ రెడ్డి ప్రశ్నించారు. పారిశ్రామిక వేత్తలకు లబ్ధి చేకూర్చేలా అవినీతి జీవోను తెచ్చారున్నారు. హైదరాబాద్ పారిశ్రామిక ప్రాంతాల్లోని వేల ఎకరాల్లో కమర్షియల్ కాంప్లెక్స్ లకు అనుమతిస్తే ట్రాఫిక్ పరిస్థితి ఎంటని నిలదీశారు. రియల్ ఎస్టేట్ వ్యాపారులకు అనుకూలంగా హిల్డ్ పాలసీ ఉందని ఆరోపించారు.



దిత్వా తుపాను ప్రభావంతో తిరుమలలో దట్టంగా పొగమంచు కమ్మేసింది. మంచుతో పాటు తేలికపాటి వర్షానికి ఆహ్లాదకరమైన వాతావరణం నెలకొంది. ఓ వైపు మంచు, మరోవైపు జల్లులు రావడంతో అందమైన దృశ్యాలు భక్తులు ఘోషల్లో బంధిస్తున్నారు. చలి తీవ్రత అధికమవడంతో వృద్ధులు, చంటి పిల్లలు వణుకుతున్నారు. పొగ మంచు కారణంగా ఘాట్ రోడ్డులో ప్రయాణించే వాహనదారులను తితిదే సిబ్బంది అప్రమత్తం చేస్తున్నారు.